

# सीवरेज निर्माण में जुटी कंपनी ने सड़कों के पेचवर्क में लीपापोती बरती

## घटिया क्वालिटी और घटिया सामग्री की भेंट चढ़ी सड़क, सड़क के निकले कंकर

डीडवाना, (निसं)। शहर में सीवरेज परियोजना के द्वितीय चरण का कार्य तेजी से जारी है। इसके तहत जगह जगह सड़कों को तोड़ा जाकर सीवरेज लाइन बिछाई जा रही है, वहीं क्षतिग्रस्त हुई सड़कों की मरम्मत में लीपापोती

■ सड़क के क्षतिग्रस्त होने व गड़ढ़े होने से वाहन चालक हो रहे परेशान

■ सालासर रोड पर सीवरेज निर्माण में जुटी कंपनी ने सड़कों के पेचवर्क में घटिया सामग्री का उपयोग किया



सालासर रोड पर सड़क पर कई जगह से कंकर निकल रहे हैं।

बढ़ती जा रही है। ऐसा ही मामला सालासर रोड पर सामने आया है जहां सीवरेज

निर्माण में जुटी कंपनी ने सड़कों के पेचवर्क में भारी लीपापोती बरती है।

कंपनी ने पेचवर्क में घटिया सामग्री का उपयोग किया जिससे सड़क 10

दिनों ही दिनों में फिर से उधड़ गई है। जानकारी के अनुसार डीडवाना

के चुंगी नाका से सालासर रोड तक जाने वाली सड़क पर पिछले दिनों सीवरेज लाइन बिछाने का कार्य किया गया था। इस दौरान समूची सड़क अनेक स्थानों से क्षतिग्रस्त हो गई।

सड़क पर जगह-जगह गड़ढ़े बन गए हैं। मगर लाइन बिछाने के बाद कम्पनी ने पेचवर्क में लीपापोती कर मरम्मत की इतिश्री कर दी। हालात यह है कि पूरी सड़क से कंक्रीट पत्थर और कंकर निकलकर फैल गए हैं। इससे जहां वाहनों के टायर फूट रहे हैं, वहीं वाहनों के पादर्स को भी नुकसान हो रहा है। इसके अलावा कंकरों के कारण कई दुपहिया वाहन चालक फिसल कर गिर चुके हैं और कई वाहन चालक चोटिल भी हो चुके हैं।

एलएनटी के अधिकारी सुरज सिंह का कहना है कि चूक हुई है इस सड़क को जल्द दुरुस्त कर दिया जाएगा।

# बालोतरा के लूणी नदी में हेलिकॉप्टर मंडराये, जांच शुरु

बालोतरा, (निसं)। समदड़ी कस्बे के पास स्थित लूणी नदी में बुधवार को पांच से छह हेलिकॉप्टर का मंडराना व दो का लैंडिंग करना चर्चा का विषय बना हुआ है।

■ पांच से छह हेलिकॉप्टर का मंडराना व दो का लैंडिंग करना चर्चा का विषय बना

जानकारी के मुताबिक समदड़ी के नजदीक लूणी नदी के ऊपर बुधवार को अचानक पांच से छह सेना के हेलीकॉप्टर काफी देर आसमान में मंडराने के बाद अचानक दो हेलीकॉप्टर लूणी नदी में लैंडिंग को लेकर नीचे आ गए और अचानक लैंडिंग करने से पहले ही वापस उड़ान भर ली। इस तरह हेलीकॉप्टरों को देखने उमड़ने लगे। साथ ही अचानक लैंडिंग की सूचना को लेकर पुलिस व

प्रशासन जानकारी लगाने में जुट गया है। बताया जा रहा है कि इस तरह पहले भी सेना के हेलीकॉप्टर अत्यास को लेकर जोधपुर से उड़ान भरने के बाद सीमावर्ती जिले बाड़मेर में आते जाते हैं। लूणी नदी में पिछली बार भी हेलीकॉप्टर उतारने का प्रयास किया था। इस बार भी उतारने का प्रयास किया मगर एकदम नीचे लाकर वापस उड़ान भरकर बाड़मेर की तरफ पांच से छह हेलीकॉप्टरों ने

उड़ान भरी जो लोगों के बीच कोतुहल का विषय बना हुआ है। ग्रामीणों द्वारा अलग-अलग बातें कही जा रही हैं वहीं अधिकारियों को इसकी लेकर कोई सूचना नहीं थी।

समदड़ी तहसीलदार हनवंत सिंह देवडा, थानाधिकारी दाऊद खान ने कहा कि हमारे पास इसके संबंध में कोई जानकारी नहीं है। हो सकता है जोधपुर में सेना का युद्ध अभ्यास चल रहा है। इसलिए नजदीक सीमावर्ती बाड़मेर जिले का समदड़ी क्षेत्र जोधपुर बोर्डर से सटा है। इसके लिए किसी कारणवश हेलीकॉप्टरों को लैंडिंग कराने का प्रयास किया हो और यह भी युद्धभ्यास का हिस्सा हो। इसको लेकर प्रशासन व पुलिस जानकारी में जुटा हुआ है।

# सर्पदंश से 7 वर्षीय बालिका की मौत

भुसावर, (निसं)। थाना भुसावर के गांव मजाजपुर निवासी एक 7 वर्षीय बालिका सर्प दंश का शिकार हो गई जिसे परिजन अचेत अवस्था में भुसावर सामुदायिक स्वास्थ्य केंद्र पर लाए जहां उपस्थित चिकित्सकों ने परीक्षण के बाद उसे मृत घोषित कर दिया।

मिली जानकारी के अनुसार गांव मजाजपुर निवासी ऋषि की 7 वर्षीय बेटी आरुषि कृषि कार्य में लगी अपनी मां के

साथ हाथ बंटा रही थी। तभी सर्प ने उसे दंश मार दिया। जिससे वह अचेत होकर गिर गई जिसे देख मां की चीख निकल पड़ी और मां ने उपस्थित परिजनों को बात बताते हुए तुरंत अचेत अवस्था में बेटी को भुसावर के सामुदायिक स्वास्थ्य केंद्र पर भर्ती कराया। जहां परीक्षण के बाद चिकित्सकों ने उसे मृत घोषित कर दिया घटना के बाद परिजनों में कोहराम मच गया।

# परशुराम कुंड आमंत्रण यात्रा का कांचीपुरम से शुभारंभ

जयपुर, (कासं)। श्री विष्णु के छठे अवतार चिरंजीवी भगवान परशुराम के अरुणाचल प्रदेश स्थित सबसे बड़े तीर्थस्थल से सम्पूर्ण देश को साक्षात् करवाने के उद्देश्य से निकाली जा रही 'परशुराम कुंड आमंत्रण यात्रा' बुधवार को कांचीपुरम से रवाना हुई। भगवान परशुराम के समस्तसत्तामूलक कार्यों के बारे में जन-जन को अवगत करवाने वाली इस यात्रा का संयोजन विप्र फाउंडेशन कर रहा है। यात्रा के लिए 'अमृत भारत रथ' तैयार किया गया है जिसे आज आदि शंकराचार्य द्वारा स्थापित कांची कामकोटि मठ और कामाक्षी मंदिर से पूजन व वैदिक अनुष्ठान कर परशुराम कुंड क्षेत्र के विधायक कारिखो कि ने रवाना किया।



'परशुराम कुंड आमंत्रण यात्रा' कांचीपुरम से रवाना हुई।

भारत की विभिन्न संस्कृतियों को जोड़ने वाली इस 61 दिवसीय यात्रा का पहला चरण आठ जनवरी 2023 को जयपुर में पूरा होगा। जयपुर से ये यात्रा अन्य प्रदेशों में जन जागृति करते हुए अरुणाचल स्थित परशुराम कुंड तीर्थ

पहुंच सम्पन्न होगी। तमिलनाडु, आंध्र प्रदेश, तेलंगाना, महाराष्ट्र, गुजरात, मध्यप्रदेश होते हुए राजस्थान के जयपुर पहुंचने वाले इस अमृत भारत रथ के मुख्य सारथी तपोवन के स्वामी चिरंजीवी रामनारायण दास हैं। परशुराम कुंड आमंत्रण यात्रा के शुभारंभ अवसर पर

विष्णु के राष्ट्रीय उपाध्यक्ष श्रीकांत पाराशर, राधेश्याम सिखवाल, राष्ट्रीय महामंत्री भगवान व्यास, राष्ट्रीय मंत्री हरिमार सारस्वत, तमिलनाडु के अध्यक्ष श्रवण वोहरा, महामंत्री किशोर शर्मा, रथ यात्रा समिति सदस्य सुरेश सारस्वत सहित बड़ी संख्या में लोग उपस्थित रहे।

# हमला करने के दो आरोपी गिरफ्तार

उदयपुर, (कासं)। पर्यटक के साथ मारपीट करने एवं रेस्टोरेंट में घुस कर पर्यटक व होटल मालिक के साथ मारपीट करने वाले दो आरोपियों को अम्बामता थाना पुलिस ने गिरफ्तार किया। प्रकरण के अनुसार 6 नवंबर को यम्मी योगा रेस्टोरेंट भीम परमेश्वर मार्ग चांदपोल निवासी विजेन्द्रसिंह पुत्र नारायणसिंह राठोड़ ने पुलिस थाने में प्रकरण दर्ज करवाया कि मैं हनुमान घाट के पास स्थित यम्मी योगा रेस्टोरेंट संचालित करता हूं। रोशन, मनीष व साथियों ने रेस्टोरेंट में आकर चाकूबाजी कर मारपीट शुरू कर दी। जिसमें मेरे रेस्टोरेंट का माहौल खराब हुआ तथा मैं घायल हो गया। इसको देख आरोपी फरार हो गए। प्रकरण दर्ज होने पर जिला पुलिस अधीक्षक विकास शर्मा के निर्देश पर अतिरिक्त पुलिस अधीक्षक शहर के चन्द्रशैल ठाकुर, पुलिस उप अधीक्षक अभिषेक शिवहरे के सुपरविजन में अम्बामता थानाधिकारी रविन्द्र चारण के नेतृत्व में टीम ने अभियुक्त मनीष, रोशन पुत्र धर्मदास को पृष्ठताछ के बाद गिरफ्तार कर वारदात में प्रयुक्त चाकू बरामद किया।

# सीएमएचओ के निरीक्षण में आठ कर्मचारी गायब मिले

झुंझुनू, (निसं)। सीएमएचओ डॉ. राजकुमार डांगी ने बुधवार को विभिन्न चिकित्सा संस्थानों का औचक निरीक्षण कर स्वास्थ्य व्यवस्थाओं का जायजा लिया। सीएमएचओ डॉ. डांगी ने दोपहर 2 बजकर 40 मिनट पर सामुदायिक स्वास्थ्य केंद्र सुरजगढ़ औचक निरीक्षण करने पहुंचे। जहां पर आठ कर्मिक

■ अनुपस्थिति कर्मियों को कारण बताओ नोटिस जारी कर जवाब मांगा

हस्ताक्षर करने के बाद मौके पर अनुपस्थिति मिले। जिन्हें कारण बताओ नोटिस जारी कर जवाब मांगते हुए चेतावनी दी गई। सीएमएचओ ने बताया कि निरीक्षण में एएनएम सुनिता कुमारी, संतोष चौधरी, डीओ राजेंद्र, संजना, अभिषेक एएनएम लेखाकार शाबरमल, स्वीपर शंकरलाल व



सीएमएचओ डॉ. राजकुमार डांगी (बाएं से प्रथम) ने विभिन्न चिकित्सा संस्थानों का निरीक्षण किया।

मुन्नीदेवी अनुपस्थिति मिले। सीएमएचओ डॉ. डांगी ने सीएचसी प्रभारी डॉ. हरेन्द्र को समुचित साफ सफाई करवाने के निर्देश दिए साथ चिरंजीवी योजना में ज्यादा से ज्यादा मरीजों को टीआईडी बुक कर निशुल्क उपचार देने

के निर्देश दिए सीएमएचओ ने सभी कर्मियों को निर्देशित किया कि कार्य में लापरवाही बर्दाश्त नहीं की जाएगी। अब रेगुलर औचक निरीक्षण किए जाएंगे। जिसमें फिर से अनुपस्थित मिलने पर अनुशासनात्मक कार्यवाही की जाएगी।

इससे पूर्व सीएमएचओ ने न्यू कॉलोनी डिस्पेंसरी और पुलिस लाइन डिस्पेंसरी का औचक निरीक्षण किया। जहां पर स्टॉफ मौजूद मिला। डिस्पेंसरी पर नाम लिखवाने, साइन बोर्ड लगवाने सहित अन्य व्यवस्था सुधार के लिए निर्देश दिए।

# अवैध रिश्ते में बाधक बन रहे बालक की हत्या में मां भी थी शामिल, गिरफ्तार

नागौर, (निसं)। अवैध रिश्ते में बाधक बन रहे एक 11 वर्षीय बालक की छोटीखादू के समीप रेलवे ट्रेक पर हुई सनसनीखेज हत्या के मामले में बुधवार को पुलिस ने मृतक बालक की मां को भी गिरफ्तार किया है। यह कलियुगी मां भी अपने 11 वर्षीय मासूम बेटे की हत्या में अपने प्रेमी के साथ शामिल थी। पुलिस ने त्वरित कार्रवाई करते हुए कलियुगी मां को लाडनू थाना क्षेत्र के गांव तितरी निवासी पाना कवनर पत्नी राजसिंह रावणा राजपूत को गिरफ्तार कर लिया।

■ हत्या के मामले एक दिन पूर्व आरोपी को किया था गिरफ्तार

■ पटरियों पर बालक का शव मिलने के बाद जांच में हुआ था खुलासा

जिला पुलिस अधीक्षक राममूर्ति जोशी ने बताया कि परिवारी चांदसिंह पुत्र कानसिंह रावणा राजपूत निवासी तितरी ने दी रिपोर्ट में बताया कि उसके

भाई राजसिंह के 11 वर्षीय पुत्र नवदीपसिंह को 7 नवंबर को सीताराम पुत्र मदनलाल मेघवाल मोबाइल दिलाने का लालच देकर अपहरण कर ले गया था।

उसके बाद बालक का शव छोटीखादू के आगे रेल पटरियों पर

मिला। खूनखुना पुलिस शव को कब्जे में लेकर राजकीय चिकित्सालय बड़ीखादू में पोस्टमार्टम करवाकर शव परिजनों को सुपुर्द किया था। हत्या का मामला संज्ञान में आते ही जिला पुलिस अधीक्षक राममूर्ति जोशी ने डीडवाना अतिरिक्त पुलिस अधीक्षक विमलसिंह नेहरा व डीडवाना सीओ गोमामार के सुपरविजन में लाडनू थानाधिकारी सुरेंद्र सिंह व खूनखुना थानाधिकारी बनवारीलाल के नेतृत्व में दो टीमों का गठन कर प्रकरण का खुलासा करने के निर्देश दिए।

जिला पुलिस अधीक्षक राममूर्ति जोशी ने 11 वर्षीय बालक के अपहरण कर उसकी हत्या करने को गंभीर प्रवृत्ति का मामला मानते हुए

त्वरित कार्रवाई के निर्देश दिए। इस पर दोनों पुलिस टीमों ने संयुक्त रूप से कार्रवाई करते हुए संदिग्ध सीताराम उर्फ सुरेश पुत्र मदनलाल मेघवाल निवासी छोटीखादू को अनुसंधान के दौरान मिले साक्ष्यों के आधार पर दस्तयाब कर पृष्ठताछ की तो उसने बालक नवदीप सिंह का अपहरण कर हत्या करना स्वीकार कर लिया।

इस पर आरोपी सीताराम उर्फ सुरेश मेघवाल को पुलिस ने तुरंत गिरफ्तार कर लिया।

जानकारी के अनुसार मृतक का पिता विदेश में जांब करता है। बुधवार को पुलिस ने बालक की हत्या में सहयोगी रही उसकी मां को गिरफ्तार कर लिया।



पुष्कर। अंतर्राष्ट्रीय पुष्कर मेला संपन्न होने पर जिला पुलिस अधीक्षक चूनाराम जाट ने सभी पुलिस अधिकारियों एवं कांस्टेबल को मिठाई बांटकर धन्यवाद ज्ञापित किया। इस बार पुलिस के लिए पुष्कर मेला एक बड़ी चुनौती थी क्योंकि अन्य मेलों के अलावा शासन यह मान रहा था कि इस बार भीड़ ज्यादा आएगी। हालांकी भीड़ ज्यादा नहीं आई। एस्पपी का यह मानना है कि राज्य के मुख्यमंत्री अशोक गहलोत एवं डीजीपी उमेश मिश्रा भी पुष्कर आए और यहां की व्यवस्था से संतुष्ट दिखे इसके बाद ब्रह्म घाट पर सिर्फ परीक्षण ट्रस्ट की ओर से उनका स्वागत किया गया। मेला सानंद संपन्न होने पर पुष्कर राज की पूजा अर्चना की गई। इस दौरान पुरोहित संघ ट्रस्ट के विमल पाराशर उर्फ बादल बंजनाथ पाराशर सहित कई तीर्थ पुरोहित मौजूद रहे।

# लाखों का माल हड़पा

उदयपुर, (कासं)। शहर के सुखेर थाना पुलिस ने बैंगलोर की कंपनी के प्रबंधकों के खिलाफ लाखों का माल हड़पने का प्रकरण दर्ज किया।

पुलिस से प्राप्त जानकारी के अनुसार पीडित कंपनी मैसर्स इस्पीट स्टोन प्रा. लि. उद्योग विहार सुखेर जरिये सिद्धांत लुणावत ने पुलिस थाने में बैंगलोर कर्नाटक स्थित वेस्टर्न ग्लोब वर्क प्लेस कंपनी के मंजू सिरसी, संजय पूरण, पंकीदास निवास, भरतनागा के खिलाफ प्रकरण दर्ज करवाया कि हमारी कंपनी आर्टिफिशियल क्वार्ट्ज बनती है।

आरोपियों को दो वर्ष पूर्व 24 लाख 46 हजार 523 रुपये का माल भेजा था। निर्धारित समय पर आरोपियों ने नकदी का भुगतान नहीं किया। संपर्क किया तो कोई संतोषप्रद जवाब नहीं दिया। पुलिस ने प्रकरण दर्ज कर जांच शुरु की।

# नील गाय को बचाने में कार पलटी, एक की मौत

## 4 जने घायल, अस्पताल में भर्ती

हनुमानगढ़, (कासं)। पल्लू थाना क्षेत्र में नील गाय को बचाने के चक्कर में अटल कार अनियंत्रित होकर पलट गई। हादसे में एक व्यक्ति की मौके पर ही मौत हो गई। जबकि 4 अन्य लोग घायल हो गए। घायलों को इलाज के लिए हनुमानगढ़ अस्पताल पहुंचाया गया, जहां उनका इलाज किया गया। दो घायलों को गंभीर हालत में बीकानेर रैफर कर दिया गया है। पुलिस ने शव का पोस्टमार्टम करवाकर परिजनों को सौंप दिया है। जानकारी के अनुसार अटल गाड़ी में सभी एक ही परिवार के सदस्य सवार थे।

■ अटल गाड़ी में सभी एक ही परिवार के सदस्य सवार थे

■ पुलिस ने शव का पोस्टमार्टम करवाकर परिजनों को सौंपा

थाना प्रभारी एसआई गोपीराम ने बताया कि शोशापाल पुत्र मुलगर गौसाई निवासी बरमसर ने थाने में मर्ग दी है। उसने बताया कि उसके पास एक अटल कार है। रमेश पुत्र पवन कुमार उसकी कार लेकर न्योलखी गांव से बरमसर जा रहा था। गाड़ी में उसके उसके माता-पिता, उसकी पत्नी और बेटा भी था। इस दौरान उनकी कार जैसे ही ब्रेदासर से मारुला के बीच पहुंची तो सड़क पर अचानक नील गाय आ गई और कार

अनियंत्रित होकर पलटी खा गई। हादसे में पवन कुमार निवासी बरमसर की मौके पर ही मौत हो गई। जबकि 4 अन्य लोग घायल हो गए। थाना प्रभारी ने बताया कि हादसे में कमला देवी पत्नी पवन कुमार, रमेश कुमार पुत्र पवन कुमार, सुमन पत्नी रमेश कुमार, नवीन कुमार पुत्र रमेश कुमार घायल हो गए। उनकी इलाज के लिए हनुमानगढ़ अस्पताल में भर्ती करवाया गया जहां हालत गंभीर होने पर सुमन पत्नी रमेश और रमेश पुत्र पवन कुमार को बीकानेर रैफर कर दिया गया। कमला देवी व नवीन का हनुमानगढ़ में इलाज चल रहा है। पुलिस ने पवन कुमार के शव का पोस्टमार्टम करवाकर शव परिजनों को सौंप दिया।

# मजदूर की करंट से मौत

बीकानेर, (कासं)। अंडर ग्राउंड हार्ड वोल्टेज लाइन कितनी खतरनाक हो सकती है। इसका उदाहरण देखने को मिला। लूणकरणसर में एक युवक जमीन की खुदाई कर रहा था तभी ग्यारह हजार केवी की लाइन की चपेट में आ गया। बुरी तरह झुलसे मजदूर को अस्पताल पहुंचाया गया जहां डॉक्टर ने मृत घोषित कर दिया। दरअसल कपूरसर के पास भारतमाला इंटरचेंज पुल के नीचे से पाइपलाइन डालते समय 39 वर्षीय मजदूर लालदास इसकी चपेट में आ गया। कपूरसर निवासी लालदास जल जीवन मिशन के तहत कपूरसर के पास भारतमाला इंटर चेंज के नीचे खाई खोदकर पानी की पाइपलाइन डाल रहा था। बताया जा रहा है कि कपूरसर की तरफ जाने वाली 11 हजार वोल्टेज लाइन जमीन से महज 1 से 2 फीट गहराई पर थी। इतनी कम गहराई पर बिजली की लाइन होने की संभावना नहीं थी। ऐसे में मजदूर उसकी खुदाई करता गया।

# उदयपुर में चार दिवसीय अंतर्राष्ट्रीय मेडिकल कांफ्रेंस 'नेपकोन-2022' का आगाज आज से

उदयपुर, (कासं)। चेस्ट विशेषज्ञों का 24वां चार दिवसीय अंतर्राष्ट्रीय कांफ्रेंस नेपकोन-2022 का आगाज गुरुवार से रविवार तक उदयपुर के गीतांजली मेडिकल कॉलेज और रबीन्द्रनाथ टैगोर मेडिकल कॉलेज में होने जा रहा है। नेपकोन-2022 की इस बार की थीम इनकरेज प्रिसिशन मेडिसिन है जिसका अर्थ है सही जांच करके सही दवा प्रदान करना। इतना बड़ी मेडिकल कांफ्रेंस दक्षिण राजस्थान में पहली बार हो रहा है। इस कांफ्रेंस में देश विदेश से लगभग 2200 खास रोग विशेषज्ञ भाग लेंगे। पहले दिन गुरुवार को प्रातः 8 बजे से सायं 5 बजे तक आरएनटी मेडिकल कॉलेज में 13 विषयों पर वर्कशॉप का आयोजन किया जायेगा। अंतर्राष्ट्रीय कांफ्रेंस अंतर्गत 60 विदेशी डेलीगेट्स जिनमें 4 महाद्वीपों से 14 देश जैसे अमेरिका, ब्रिटेन, कनाडा, एशिया, यूरोप इत्यादि प्रमुख हैं व लगभग 475 नेशनल फैकल्टी इसमें भाग लेंगे। इन वर्कशॉप में प्रतिभागीयों डॉक्टरों को हैड्स-अन-ट्रेनिंग भी दी जायेगी। इस कांफ्रेंस का आयोजन डॉ. एसके लुहाड़िया विभागाध्यक्ष वक्ष एवं क्षय रोग विभाग, गीतांजली मेडिकल



उदयपुर में अंतर्राष्ट्रीय मेडिकल कांफ्रेंस 'नेपकोन-2022' के संबंध में पत्रकार वार्ता में जानकारी दी गई।

कॉलेज की अध्यक्षता में गठित आयोजन समिति द्वारा किया जा रहा है। इस समिति में जे. पी. अग्रवाल मुख्य संरक्षक, डॉ. लाखन पोसवाल संरक्षक, डॉ. महेन्द्र कुमार बैनारा एल. डॉ. अतुल लुहाड़िया आयोजन सचिव, डॉ. ऋषि कुमार शर्मा कोषाध्यक्ष, डॉ. गौरव अग्रवाल, डॉ. शक्तिराम शर्मा, डॉ. अमित गुप्ता, डॉ. निरुज जैन, डॉ. महेश माहिक, डॉ. जी. एल. डाड, डॉ. दिवाक्ष ओशा आदि प्रमुख हैं। पत्रकार वार्ता में अंकित अग्रवाल (पैटन, नेपकोन-

2022), डॉ. एफ. एस. मेहता (पैटन, नेपकोन-2022), डॉ. लाखन पोसवाल (पैटन, नेपकोन-2022), डॉ. एस.के. लुहाड़िया (आर्गेनाइजिंग चेरमैन, नेपकोन-2022), प्रतीम तम्बोली (सीईओ, गीतांजली मेडिकल कॉलेज एंड हॉस्पिटल), डॉ. महेंद्र कुमार, डॉ. सुनील लुहाड़िया, (आर्गेनाइजिंग सेक्रेटरी नेपकोन-2022), डॉ. जे.के. छापरावाल (चेयरमैन मीडिया मैनेजमेंट कमिटी, नेपकोन-2022) आदि मौजूद रहे।

कांफ्रेंस का उद्घाटन सत्र गुरुवार सायं 7 बजे से 8.30 बजे तक गीतांजली मेडिकल कॉलेज में रखा गया है इसमें डॉ. राजीव जैन - कुलपति राजस्थान यूनिवर्सिटी (जयपुर), डॉ. सुधीर भण्डारी-कुलपति राजस्थान यूनिवर्सिटी ऑफ हेल्थ साइंसेज (जयपुर) एवं डॉ. आई. वी. त्रिवेदी - कुलपति सुखाड़िया यूनिवर्सिटी (उदयपुर), जे.पी. अग्रवाल, चेरमैन गीतांजली ग्रुप व चीफ पैटन, नेपकोन-2022 विशिष्ट अतिथि होंगे। साथ ही

एन.सी.सी.पी. के अध्यक्ष डॉ. राकेश भार्गव, सचिव डा. एस. एन. गौड, आई.सी.एस. के अध्यक्ष डा. डॉ. जे. राय, सचिव डा. राजेश स्वर्णकार एवं साइंटिफिक कमिटी के अध्यक्ष डॉ. एच.के.कटियार आदि भाग लेंगे।

उद्घाटन सत्र में देश के चुनिंदा वक्ष रोग विशेषज्ञों को विभिन्न अवार्ड्स के साथ से सम्मानित किया जाएगा। उक्त कांफ्रेंस में देश विदेश से ख्याति प्राप्त चेस्ट विशेषज्ञ भाग लेंगे। इनमें अमेरिका से डॉ. अतुल सी मेहता 'लंग ट्रांसप्लैंट', डॉ. आशुतोष सचदेवा, डॉ. वैनकीम होल्डन 'मैनेजमेंट ऑफ न्यूमोथोरैक्स', डॉ. पॉल ट्रेवेलोस, इंग्लैंड से डॉ. एम. मुनावर, डॉ. राकेश पंचाल, होंगकॉंग से डॉ. डेविड लैम, तुर्की से डॉ. नूरदन कोकतुर्क 'हाउ टू अप्लाय प्रिसिशन मेडिसिन इन सीओपीडी' एवं 45 अन्य विदेशी फैकल्टी व्याख्यान देंगी एवं भारत के दिल्ली एम्स के पूर्व निदेशक पद्मश्री डॉ. रणदीप गुलेरिया इनसाइड स्टोरी ऑफ इंडोर एयर पल्यूशन, पटल चेस्ट इंस्टीट्यूट के वर्तमान निदेशक डॉ. राजकुमार, पद्मश्री डॉ. दिगम्बर बोहरा भाग लेंगे।